

महाराष्ट्र शासन
सामान्य प्रशासन विभाग
शासन निर्णय क्र. : बीयुडी-१६१५/प्र.क्र.१२९/२८-अ
मंत्रालय, मुंबई-४०० ०३२.
दिनांक : २९ मार्च, २०१६

संदर्भ :- १) वित्त विभाग शासन परिपत्रक क्र. अर्थसं-२०१५/प्र.क्र.८५/अर्थ-३, दिनांक १७.८.२०१५
२) महाराष्ट्र विमानतळ विकास कंपनी यांचे पत्र क्र. मविविकं/विमानतळे/१९८१,
दिनांक २३ मार्च, २०१६.

प्रस्तावना:-

राज्य योजनांतर्गत योजनेखाली महाराष्ट्र विमानतळ विकास कंपनीकडून त्यांच्या आखत्यारीत असलेल्या विमानतळांच्या धावपट्ट्यांचा विकास व परिरक्षण करण्यात येते. सदर कामांसाठी उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी यांनी संदर्भ क्र. ३ येथील पत्रान्वये रु. २.५ कोटी एवढा निधी उपलब्ध करून देण्याची शासनास विनंती केली आहे.

शासन निर्णय :

सन २०१५-१६ चे अर्थसंकल्पात राज्य योजनांतर्गत योजनेखाली महाराष्ट्र विमानतळ विकास कंपनीस सहायक अनुदान म्हणून लेखाशिर्ष क्रमांक ३०५३०१४६ (००)(०१) मध्ये रु. ३.५ कोटी एवढी तरतुद उपलब्ध करण्यात आली होती. तथापि, सुधारीत अंदाजानुसार सदर लेखाशिर्षात रुपये २.४५ कोटी एवढी तरतुद उपलब्ध करण्यात आलेली आहे. विमानतळ / धावपट्ट्या यांचा विकास या लेखाशिर्षाखाली महाराष्ट्र विमानतळ विकास कंपनीस सन २०१४-१५ व सन २०१५-१६ मध्ये निधी वितरीत करण्यात आला नाही. कंपनीस २०१३-१४ पर्यंत एकूण २०.२३ कोटी एवढा निधी वितरीत करण्यात आला होता. त्यापैकी रुपये १४.५८ कोटी निधी खर्च केल्याचे उपयोगिता प्रमाणपत्र कंपनीने सादर केले आहे. सबब, संदर्भ क्रमांक १ परिपत्रकातील अनुक्रमांक ७ (क) अनुसार उपलब्ध तरतुदीपैकी ७० टक्के म्हणजे एकूण रु. २.४५ कोटी (रुपये दोन कोटी पंचेचाळीस लाख फक्त) एवढा निधी महाराष्ट्र विमानतळ विकास कंपनीस वितरीत करण्यास शासन याद्वारे मान्यता देत आहे.

२. उपरोक्त रु. २.४५ कोटी इतक्या अनुदानाच्या वितरणासाठी उपसंचालक, विमानचालन संचालनालय, मुंबई यांना आहरण व संवितरण अधिकारी म्हणून व संचालक, विमानचालन संचालनालय, मुंबई यांना नियंत्रण अधिकारी म्हणून घोषित करण्यात येत आहे.

३. याबाबतचा खर्च सन २०१५-१६ या आर्थिक वर्षासाठीच्या विभागाच्या लेखाशीर्ष मागणी क्र. ए-७, ३०५३- नागरी विमानचालन (०२) विमानतळे, १०२ विमानक्षेत्र राज्य योजनांतर्गत योजना (००) (०१) विमानतळ/ धावपट्ट्या यांचा विकास (३०५३०१४६), ३१- सहायक अनुदान (वेतनेतर) खाली उपलब्ध असलेल्या तरतुदीतून खर्ची घालण्यात यावा. तसेच खर्चाचा मासिक प्रगती अहवाल महाराष्ट्र विमानतळ विकास कंपनी, मुंबई यांनी शासन तसेच महालेखापाल यांना वेळोवेळी सादर करावा.

४. सदरचा शासन निर्णय संदर्भ क्र. १ येथील वित्त विभागाच्या दि. १७ एप्रिल, २०१५ च्या शासन परिपत्रकानुसार प्रशासकीय विभागास प्रदान करण्यात आलेल्या प्राधिकारानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३२९१२०४४०१४०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दि. प्र. देशमुख)

अवर सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई.
- २) मा. राज्यमंत्री (सामान्य प्रशासन), यांचे खाजगी सचिव, मंत्रालय, मुंबई.
- ३) अपर मुख्य सचिव (विमानचालन), सामान्य प्रशासन विभाग, मंत्रालय, मुंबई.
- ४) अपर मुख्य सचिव, वित्त, मंत्रालय, मुंबई.
- ५) उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी, मुंबई.
- ६) संचालक / उपसंचालक, विमानचालन संचालनालय, हँगर क्रमांक- ६, जुहू विमानतळ, मुंबई.
- ७) महालेखापाल (लेखा व अनुज्ञेयता), महाराष्ट्र, मुंबई.
- ८) महालेखापाल (लेखापरिक्षा), महाराष्ट्र, मुंबई.
- ९) अधिदान व लेखाअधिकारी, मुंबई.
- १०) निवासी लेखा परिक्षा अधिकारी, मुंबई.
- ११) जिल्हाधिकारी, नागपूर
- १२) उपसचिव, सामान्य प्रशासन विभाग (कार्यासन-२५), मंत्रालय, मुंबई.
- १३) उपसचिव, वित्त विभाग (व्यय-४), (अर्थ-१४), मंत्रालय, मुंबई
- १४) उपसचिव, नियोजन विभाग, मंत्रालय, मुंबई
- १५) अतिरिक्त जिल्हाधिकारी, महाराष्ट्र विमानतळ विकास कंपनी मर्यादित, मुंबई,
- १६) निवड नस्ती.